

ДУСЛУК

ОКТАБРЬ РАЙОНЫНЫҢ ИЖТИМАГЫЙ-СӨЯСИ ГАЗЕТАСЫ.
ОБЩЕСТВЕННО-ПОЛИТИЧЕСКАЯ ГАЗЕТА ОКТАБРЬСКОГО РАЙОНА.

Газета 1931 елның
9 июльнән бирле чыга.

№61 (7234)

28 май, 1991 ел.
СИШӘМБЕ

Бәясә 4 тиен.


Семинар үтте

Шимбә көнне «Кондырча» колхозында йон кырку, ясалма орлыкландыру, лагерьларның торышын карау буенча семинар үткәрелде. Семинарда йон кырку буенча технологлар, баш зоотехниклар, ветеринария врачлары, йон классификацияләүчеләр, токым эше белән шөгильләнгәнчеләр, ре-визия комиссиясе рәисләре катнашты.

«Кондырча» колхозының жәйге лагеренда терлекләрне жәйге чорда карау өчен барлык шартлар да тудырылган. Лагерь көтүлек янына урнашкан. Сөт-үткәргеч кайнар су белән юдырыла, өченче ел инде 25 сыерга исәпләнгән тудыру бүлегә эшли, күп еллардан бирле йон кырку пункты эшли, пунктта са-

рыклар өчен кычтыкан, башка үләннәр киптерү, күлгәдә йон киптерү мөмкинлекләре бар.

Семинарда катнашучылар барысын да карап, һәммәсе белән дә танышып чыктылар. Хужалыкның йон кырку остасы Илгизәр Тямаяв 10 минут эчендә кырку үрнәге күрсәттә. Авыл хужалыгы идарәсе һәм хәзерләүләр конторасы белгечләре йон кыркучыларга һәм бу эштә катнашучыларга түләү, йонны квалификацияләү, йон буенча исәп-хисап эшләре һәм башкалар турында сөйләделәр. Семинарда катнашучылар жәйге лагерен оештыру буенча шактый бай информация алдылар һәм тәжрибә уртаклаштылар.



ТАНЫШ БУЛЫГЫЗ: рәсемдә «Москва» колхозы сыер савучысы Ирина Алексеевна Казакова. Ирина Алексеевна жәйләрен колхозда чөгендер игә, а

кыш көннәрендә Илюкинә фермасында сыерлар сава. Һәр ике эшне дә жиренә житкереп, намус белән башкарганга авылда хөрмәте зур анын.

Ныңгыраулар сезгә бүген ак юл телиләр...

Югары Норлат урта мәктәбездә дә соңгы ныңгырау чындады.

Беренче класс укучыларының чыгышы тантананы ачып жибәрде. Мәктәп директоры З. З. Яруллин, хужалыкның партосшма секретаре Р.Х. Шәйхетдинов, класс жетәкчесе Н. Т. Төхфәтуллина һәм башка укытучылар һәммәсе китүчеләргә хәер-фатиха бирделәр.

Бу тантананың рухын сезгә дә житкерү өчен ата-аналар исемнән чыгыш ясаган ФӘУЗИЯ МӨХӘММӘТОВАНЫҢ шигъри багышламасын газета укучыларыбызга тәкъдим итәбез.

Соң мәртәбә бүген сезнең өчен Көмеш ныңгырауның чындавы. Кыңгырауда—сабуллашу чыны, Ямансудыр шуңа тыңлавы. Ун ел үткән инде, һаман сезне Нарасыйлар итеп тоябыз. Канат жилпеп күктә очар өчен Кысан инде туган оягыз. Әниләрнең итәк чабуынан Нык ябышкан кулны каерып, Язмыш сезне дөнья көтәр өчен Китә инде бездән аерып. Кай арада үсеп життегез соң?! Күз тиярлек сылу, зифалар. Саф күнелле ихлас жаныгызга Кагылмасын явыз юхалар. Рәхим-шәфкать сезнең янәшәдә Иман нуры булып атласын. Яманнарның явыз ниятеннән Бер ходаем үзе сакласын. Хыял дигән якты өметләрнең Тормышларга ашып һәммәсе,

Юлыгыздан туры китә алсагыз, Яшәүләрнең шунда мәгънәсе. Торган жирең затлы сарай булып, Кылганыгыз булсын изгелек, Онытмагыз олы юлга илткән Балачакның шушы мизгелен. Торган жирең затлы сарай булып, Баскычлары алтын булса да, Тирә-юнең дан, дәрәжә, шөһрәт, Мал-мөлкәтләр белән тудса да, Онытмагыз газиз туган жирнең Жил-ягырын, бөркү-тузаның Туган якның жанга шифа биреп Сулар һавасы да изге анын. Онытмагыз, татлы сагыш белән Бәхеттер ул яшәү сагынып, Сагынганда бер ашкынып кайту Кошлар кебек канат кагынып. Туган якны изге ядкар итеп Хәтерләрдә мәңге саклагыз. Олы юлга сезне озатабыз—Өметләрне безнең аклагыз!!!

Хыяллар чыңга ашсын!

Альпкычын бүген ак икән Ак булса да салыр чак житкән.

Әйе, унбер ел буена киел йөргән ак альпкычларын салып шкафың арткы почмагына истәлек итеп кенә куяр чаклары житте бу кызларның. Күпме шатлык күпме моң бүген күнелләрдә. Унбер ел буена кинәш-шөп, ярдәмнән сораган, шатлыклары, борчуларын уртаклашкан укытучылары, иптәшләре, дуслары бер парта артында утыручы, жан дустаны әйләнергә өлгергән классташы белән аерылышу көтә аларны. Бүген Биккол мәктәбе укучылары өчен бирелгән соңгы ныңгырау тавышы нәкъ шул турыда соңгы тапкыр искәртә.

Элеккегә гадәт буенча

укучылар бер-берсенә матур котлау сүзләре, а укытучыларына исә шулар белән бергә олы рәхмәт хисләрен дә белдереп ачыккалар бүлөк итәләр. Ул гына түгел бәйрәм хужалары жырылар, моңсу шигъри юллары белән моңы телдән дә житкәләр. Чәчәк бәйләмәңә күмелгән укучыларга һәр укытучы зур юлга чыгар алдынан кинәшләр-рен биргәндә күз яшьләрен яшерүе бик кыен була. Быел да шундый ук бәйрәмдә булырга туры килдә.

Бу класс белән аерылуы икеләтә монсудыр, мөгаен. Күбәү булмасылар да мәктәптә уку буенча иң алдынгы класс алар. Белемгә омтылышы, кызыксыну-чан, мавыгучан класс тә шулар. Мәктәпнең үзешчән

сәнгатендә алар тотка иде: класста ике укучының берсе үзе гармунда уйнап, үзе жырлый. Биредә биючеләр дә курайчылар да бар. Музыка укытучысы Ринат Шаһиев житәкчелендә фольклор ансамбле хәтта Татарстан телевидениесеннән дә чыгыш ясады. Ансамбльдә укуда да иң алдынгылар Зөлфирә Гаязова, Әлфинә Мөхәмәдиева, Гүзәлия Шаһиева һәм башкалар катнаша. Авылда үткәрелгән барлык бәйрәмнәрдә дә клуб сохнәсендә алар иде. Мәктәптә күпчелек очракта бу класс үрнәк итеп куела. Бу—вакытын белеп уйный да, көлөп, житди дә була беле торган класс.

Аңлашыла ки, мондый класстан аерыласы килми. Хәер, укытучылар да үк-

нерлек калдырмадылар. Булган белемнән, осталыкларын, күнел жылысын аларга бирергә тырыштылар.

Бәлки шуңадыр, соңгы вакытта жомгыятебездә укытучы һөнәреннән дәрәжәсе төшү ягына баруга карамастан, күпчелек шул авыр һөнәрне сайларга теләк белдерәләр. Күңелдә өмет уянды: бәлки әле элеккечә укытучы сүзен зур хөрәфләр белән яза торган вакыт житәр. Шулай, зур өметләр багына сезгә, укучылар! Ә бүгенгә жырдагыча:

Хыяллар—ак жилкән, Кузгалырбыз иртән, Ерак юлга чыгар чак житкән.

Ак юл сезгә, укучылар!

Ф. ГАЛИМОВА.

Биккол авылы.

Бар мөмкинлектән файдаланып

Газета укучылар кулларында булган талонга да азык-төлекне ала алмый интегүләре, озак вакыт чиратта торырга туры килүе, продукциянең бик аз сәүдә нокталарында реализацияләнгән зарлану редакциягә телдән һәм язма рәвештә дә мөрәҗәгать итәләр. Шушы уңайдан газета корреспонденты Р. АЙЗАТУЛЛИН халык депутатларының район Советы башкарма комитеты рәисе В. В. БОГАТИКОВ һәм райпо рәисе Н. Х. САДЫЙКОВ белән очрашты һәм шөһәр хезмәт ияләрен азык-төлек белән тәэмин итүдә туган бу кыенлыкларның сәбәпләре, хәлне төзәтү чаралары турында сөйләүләрен үтәнде.

В. В. БОГАТИКОВ: Хезмәт ияләрен зары урынлы, нормалаштырылган товарны да теләгән вакытыңда барып ала алмыйсың. Ажиотаж шуннан башлана. Менә бер мисал. Он һәм ярмалар белән безне элеватор тәэмин итә. Майның 23 көнөндә райпо һәм эшчеләрне тәэмин итү бүлекләре аркылы соңгы ике айның 28 мөннән артык он талонны реализацияләнде. ОРСлар аркылы шул ук вакытта 27 мең чимасы талонга ярма жибәрелде. Халык аны алганда чиратлар хасил булды. Кызганычка каршы, бу һәм башка төр товарлар да даими булып тормый, шуңа халык чикләнгән күләмдә бирелгән азык-төлектән дә коры калулан шикләнә. Бу уңайдан шуны әйтергә кирәк, талон үзенең көчен югалтмый. Республика бу төр продукцияләргә мөмкинлекләрненнән чыгып нормалаштырды һәм аны реализацияләүне гарантияли.

Хезмәт ияләре өчен товарларны барлык сәүдә нокталарында сатуны оештыруны сорап район Советы башкарма комитетына мөрәҗәгать итүчеләр дә байтак. Шөһәр халкына әлегә талоннарны реализацияләү буенча нигездә ОРСлар хезмәт күрсәтә. нефтьчеләр 14,5 мең, тимер юлчылар 5,0 мең, райпо 3,6 мең кешене продукция белән тәэмин итә. Талонга сатыла торган товарларны райпоның сәүдә нокталары аша күбрәк реализацияләү хакында республика житәкчеләрен мөрәҗәгать иткән идея, ләкин бу бүленеш үзгәрешсез калды. Райпо авыл халкына хезмәт күрсәтәчәк. Әмма халык соравын исәпкә алып ОРСларның кибетләрен кинәйтү чараларын билгеләдек. Мисал өчен шикәр заводы поселогында нефтьчеләр ОРСының бер кибеге ачыла. Тимер юл ОРСы талоннар реализацияләү буенча тагын ике сәүдә ноктасы булдыруны күздә тотта. Спиртлы эчемлекләргә баш-

ка төр товарлардан аерып сату да чиратны киметүне күздә тотта.

Н. Х. САДЫЙКОВ: Владимир Васильевич китергән мисалдан райпо шөһәр халкына бик аз хезмәт күрсәтә булып күрәнә. Шуңа күрә бер нәрсәне күрсәтәсем килә: моннан тыш без «Зур гайлә», «Ветеран», «Диета» кибетләрен тиешле товар белән тәэмин итәбез.

Кайбер азык-төлек продуктулары, мәсәлән, үзезбегең азык комбинатында житештерелгән печенье талонсыз да сатыла. Бу кондитер эйберләренә кытлыкны йомшартырга мөмкинлек бирә. Маргарин белән тәэмин итүдә өзеклек булмасын өчен аны Пермь өлкәсеннән китергәнне көтеп тормыйча үз транспортыбыз белән кайтарабыз.

Ләкин тулаем алганда, халыкны азык-төлек белән тәэмин итүдә туган кыенлык кимемә өле. Хәлне жинеләйтү өчен бүленгән фондларның тулы алынуына, реализацияләнгән ныклы контрольлек булдыру кирәк.

Бер үк вакытта горизонталь элементләргә арттыру юнәлешендә эшлибез. Райпоның дистәдән артык хезмәткәре промышленность, халык куллануы, азык-төлек товарларын өстәмә кайтару өчен гел юлларда булалар. Янарак кына Кырымнан яшелчә консервлары кайтару турында килешенде. Ульяновск, Чабаксар шөһәрләреннән йөз меңнәрчә сумлык халык куллануы товарлары кайтару мөмкинлегә бар. Югары Норлаттан Ф. Хәбибуллин, Якты Күлдән Н. Гобәйдуллин, Киекледән М. Мостафин үзекләштерелмәгән тәртиптә үз кибетләренә товарлар кайтаралар, халык ихтыяжын мөмкин кадәр канәгатьләндерү өчен тырышалар. Бу алымны тагын да киң куллану, башка мөмкинлекләргә файдалану халыкның ихтыяжын тәэмин итүгә билгеле дәрәжәдә яхшыртуга булышыр.

Бүгенге
Б *санды*

*СОРАУЛАРГА
ЖАВАПЛАР.
*СОҢГЫ ЗВОНОК.
*ПАТРИОТ.
*БИКҮЛЕ ХӘБЭРЛӘРЕ.



Махсус чыгарылыш № 4 (145)

28 МАЙ—ЧИК САКЧЫЛАРЫ КӨНЕ

Безнең илдә Чик сакчысы гаскәрләре В. И. Ленин инициативасы белән төзелде. Совет Чик сакчылары гаскәрләренең тарихы—ул батырлык, кыюлык һәм ныклык, геройлык тарихы. СССР Дәүләт чикләрен саклау өлкәсендәге бурычлар хәрби-сугышчан эшнәң формасын һәм методларын кардиналь үзгәртеп коруны таләп итә, социалистик закончалыкны киләчәктә ны-

гытуны сорый, безнең илебез белән халыкара элемтәне даими киңәйтүгә уңай шартлар тудыруны сорый. Чик сакчылары гаскәрләре үзләренең бурычларын намус белән үтиләп, Аларның хезмәте киеренке, сугышчан хәзерлек, уку белән тыгыз бәйләп алып барыла. Һәр чик сакчысы үзенең бурычын яхшы аңлап хезмәт итә.

Командирның тапкырлыгы (Булган хәл)

Моннан күп еллар элек Памирда чик сакчысы булып хезмәт итәргә туры килде. Анда табигать кискен континенталь: түбәндә, тау итәгендә 30 градустан да югары жылылык вакытында түбәдә кар-буран ыгыра. Тауларда жир шуышу, тау ишелү очраклары елның күп вакытында, февральдән жәй урталарына кадәр булып тора. Мондый бәлага юлгыч постагылар өчен йөрчәк куркыныч, чөнки алар көтелмәгәндә була. Бу язма да шундый бер очрак хакында.

...Застава начальнигы, өлкән лейтенант Михаил Мясоедов чик сакларга жиһазлар өлкән сержант Әхмәт Вәлиев һәм ефрейтор Петр Приходькога инструктор үткәргәндә бурычларын искәртте, тау ишелү ихтималын да кисәттә. Наряд вазифасын үтәргә чыгып китте. Заставага Вәлиев ялгызы гына кайтып керде. Моны күргә, аның хәбәре дә көтөп тормастан, дежурный: «Застава — в ружье!» командасы бирде. Приходько кайтмагач, чиктә гадәттән тыш хәл булганы билгеле иде инде.

Наряд, вакытын тутырып заставага кайтып барганда, чыңлап та гадәттән тыш хәлгә юлыга: тау хәрәкәткә килә һәм ишелгәндә, ефрейтор Приходьконы исән-имин килеш чикнең икенче ягына күчәреп куя. Аны Әфганстан чик сакчылары күрү ала һәм, табиғый ки, тоткарлый. Заставага кайтып жетүгә өлкән сержант шуларны хәбәр итә.

Тау ишелү сәбәплә булса да, совет солдатның чиктәш дәүләт чиген бозуы күз алдында. Ул ике дәүләттә дә югары рангта тикшереләсе факт, шуңа күрә ефрейтор Приходьконы дипломатик юллар белән

кирә кайтару мәсьәләсе айлар буена сузыласы көн кебек ачык. Шуны белгән, застава начальнигы чиктәш дәүләтнең пост начальнигы белән сөйләшүләргә үткәреп карарга дигән фикергә килә һәм шартлы сигналлар аркылы каршы якка шул хакта хәбәр бирделәр. Әфганлылар моңа ризалыкларын белдереп жавап бирделәр.

Өлкән лейтенант стройга тезелгән чик сакчыларын шунда ук сөйләшүләргә билгеләнгән урынга алып китте. Ул заставадан ерак түгел генә урында иде, тиз килеп життек. Берәздән күрше дәүләт чик сакчылары да килеп житте. Ефрейтор Приходько да алар белән, стройның алгы рәтендә басып тора.

Ике ил чиген елга аерып тора. Тау елгасы тиз һәм көчле агышы, эмма килгеле бер метрдан арыюк. Сөйләшүләргә бару өчен ике якның да чик сакчылары елгадан Зәр метр гына читкә тезелделәр.

Застава начальнигы, без сафка тезелгәч, «Смирно» командасы бирде һәм кинәт кенә: «Ефрейтор Приходько, ко мне» дип кычкырып команда бирде. Аның соңгы боерыгы бернинди инструкциядә каралмаган һәм язылмаган иде.

Приходько югалып калмады, елгага ташланды. Каршы якта ни булганын аңлап өлгергәнчә, берничә секунд өчендә, ул елга аша сикереп чыкты һәм безнең янга килеп басты. Шунда ук «Отбой» командасы яңгырады, чөнки сөйләшүләргә алып баруның кирәге калмады. Застава «чик бозучыны» ияртеп кайтып китте.

М. ГИЙМРАНОВ. Норлат шәһәре.

Меңә ничә көн рәттән чит кеше хатларын укыйм. Укып читкә куеп торам да, кабат шуларга кайтам. Бу—Гыйззәтуллиннар гайләсенә адресланган хатлар. Кыр почтасы штемпелә сугылган шул кадрлар хатларны ышанып тапшырдылар алар миңа. Ә хатлар—ерак Әфганстаннан, аларның авторы—якташыбыз, сугышчы интернационалист, Совет Армиясе офицеры Илдус Гыйззәтуллин.

Әфганстан... 80 нче елда, Илдус мәктәпне тәмамлаган чорда бу сүз әле сирәк ишетелә иде. Эмма шул вакытта ук инде безнең якташыбыз Юрий Юданов үзенең героик батырлыгы өчен Кызыл Йолдыз ордены белән бүләкләнергә өлгерә.

«Киләчәк хыяллар» белән яшәүче яшүсмер, нибары биш елдан Әфганстан аның язмышына уелып калыр дип һич тә уйламагандыр, мөгаен. Ә хәзергә аның өчен сонгы кыңгырау шалтырады, шул ук елда Илдус политработникларның Кызыл Йолдыз ордены Лъвоз югары хәрби училищесы курсанты була. Үзенең шундый авыр һөнәргә ул аңлык белән сайлый. Эбит тормышында бөтенләй башка юлдан китәргә дә мөмкинлекләр бар иде. Казан консерваториясе каршындагы унбеллык махсус мәктәп, биредә берничә ел, алга таба консерваториягә үзенең укый, Эмма гайлә ихтиярына каршы төшәп тиярлек, Илдус үз юлын үзе сайлый һәм бу карары турында беркайчан да үкенми. Хәер, алда өйрәнгән-

ВАКЫТ СЫНАВЫ

нәрнең һәммәсе дә кирәкле булып чыкты: ул фортепианода әйбәт уйный, музыканы белә һәм ярата. Коры хәрби фәнне үзенең сәнгатькә югары рухтагы мөнәсәбәте белән тулыландыра белә. 1988 нче елның шул жәендә Илдус белән очрашкан көнне дә, ул кыенлык белән генә дулкынлануын яшереп әфган музыкасы турында сөйләде, шул ил халкының артисты Әхмәт Закирның язмалары белән магнитофон тасмасын куйды. Шактый жыелган алар, бер-бер артлы алыштырып кына торды. Классик музыка белән бергә заманча музыкаль юнәлешләр турында да бер үк дәрәжәдә иркен сөйлә, тик шулай да классикага Бирелгәнлегә ныграк булып чыга.

Ул үзенең дуслары, әфган жирендә якташы Марат Әбдерәхманов белән көтелмәгән очрашу (чыңлап та дөнья түгәрәк икән), бу илнең табигате турында сөйләде. Һәм шул ук вакытта үзе хакында сөйләүдән оста итеп кача килде. Мона күндөрүе шактый кыен эш булып чыкты. Нәкъ шул чакта һәр юлы сагыну һәм ярату белән тулышкан кадрлар хатлар ярдәмгә килде дә.

1985 елның көзендә Илдус, әнисе, апалары, абыйсына үзенең яна урынга билгеләнүе турында хәбәр итәр өчен, туган йортына кайта. Ләкин өйдә күпме торса да, дәрәсән ачып

салырга батырчылык итми. Китеп барганда гына тизлеген арттыра башлаган состав белән янәшә баручы абыйсына гына: «Мин тегендә китәм, тик энигә һәм апаларга әйтә күрмә»,—дип кычкыра ала. Туганнар бер-берсен аңлыйлар.

1985 елның декабрендә яшь офицер ил чиген үтәп Кабулга килеп житте. Шулай башланды сугышчы-интернационалистың авыр хезмәт юлы. Ә өйгә тыныч кына «Монголиядән» хатлар килеп торды. Анда «барысы да Союздагы кебек, хезмәттем бара, ә буш вакытларда укыйм, спорт белән шөгыйльләнем»,—дигән юллар була. Эмма ана йөрәге сиземли иде: «Монда ниндидер сер булырга тиеш, югыясе аның хатлары шулкадәр шома булмас иде»,—дип уйлый ул. Бигрәк тә һәммәсе дә әйбәт бит. Олы малае Илдар да нидер әйтеп бетерми сыман.

Ананың борчулы хатлары Илдусны «ачылырга мәжбүр иттеләр». Шулай итеп, үзенең уйларга да ирек бирмәгән нәрсә, Гадилә Хановна өчен чынбарлыкка әйләнде. Шул көннән соң күңелендә тынычлык бетте: зур курку белән почта көтә башлады. Хәер улы озак көттерми дә иде: хатлар берсе артыннан берсе килеп кенә торалар. Анасының тынычлыгы, иминлеге өчен нинди генә юлга бармый ул. Хатларны атна саен жиһәрәп тора, әгәр

дә задание белән китәргә булса, бер атна алдагы числыны куеп язып калдыра, ә дуслары интервалны күзәтеп хатны Илдусның туган ягына жиһәрәләр иде. Эмма бу ашык-пошык кына язган хатлар түгел, ә анасына, туганнарына карата тирән мэхәббәт белән сугарылган юллар: «Кадрлар энием, хатыңны алдым, рахмәт сиңа. Минем өчен бер дә борчылма, үзенең сакла, без әле сиңең чәйләренне эчәрбез». «Әңкәй, сиңнән еракта булсам да, белеп тор, уйларымда мин һәрвакыт сиңең янәшәңдә. Зинһар, минем өчен тыныч бул. Ә сезне—минем кадрлар апаларымны һәм абыйсыны, якын туганнарым вазифаларыңнан азат итмим—минем «ачудан» саклана-сыгыз килсә, хат язып торгызыз».

Сонгы хаттан соң өйдә көтү атмосферасы урнашты. Ниһаять, шул көн килде: Илдус сөйгән анасын качагына алды. Гадилә Хановнаның шатлыктан күз чшләре акты, йомшак кына улының башына сыйпады: кайтты, исән-сау, хәтта яраланмаган да.

Илдуска бирелгән ял вакыты бик тиз үтте, ул кабат күңелгән армия термышына кайтты. Әх, вакытның узуы—ике ел сизелмәде дә. Һәр буынның башына сынау төшә диләр. 80 нче елгылар өчен Әфганстан шундый сынау булды.

С. ЕФРЕМОВА.

Иртөгә син солдат

Никадәр якын күрүп, ышанып сыенган кыз бала сиңең иңнәрең! Шул якынтык, аның сою тулы күзләре, тәүге хисе сиңең эле үсмерлектән чыгып өлгермәгән иңнәреңне ныгытсын.

Ә тыклык кирәк, бик кирәк сиңа, егет! Бүген сиңең күкрәгенә кыз бала ыенса, иртөгә син үзен күкрәгем белән ил иминлеген сакларга басасын. Иртөгәдән син—солдат.

П. Николаев фотоэтюды.



Саннар һәм фактлар

1918 елның 28 маенда В. И. Ленин РСФСРда чик сакчысы булдыру турында Совнарком Декретына кул куйды.

1983 елның 1 мартынан СССРда «СССРның Дәүләт чиге турында»гы Закон көченә керде.

Боек Ватан сугышы елларында чик сакчылары гаскәрләре хәрәкәттәге армиядә дошман белән көрәштеләр, партизан отрядларында булдылар.

1945 елда Ерак Көнчыгышта чик сакчылары гаскәрләре подразделенеләре фронт гаскәрләренә алдыңгы отрядлары составында хәрәкәт ителәр, чик буге елгалары—Амур, Уссурий, Аргуньны кичтеләр, дошманның диверсия-күзәтү группаларын һәм отрядларын юк ителәр, хәрәкәттәге армиянең тылын сакладылар, Куриль һәм Сахалин утраулары азат итүдә катнаштылар.

Жинаять сәгать ярымда ачылды

Бу хәл 8 май көнне булды. Район эчке эшләр бүлегенә дежур частена Бөгелмә шәһәрненн УАЗ-452 автомашинасын урлау турында хәбәр керде. Бүлек дежурные Г. Чернов элгә хәбәрне ГАИ постлары һәм сак бүлегә хезмәткәрләренә тапшырды. Ана беренче булып сак бүлегә дежуршоферы И. Туктаров иғтибар итте. Ул жинаятьчәнең кайсы юнәлешкә китеп баруын күрде. Милиция капитаны В. Щербаков һәм ГАИ инспекторлары И. Әб-

жалимов һәм М. Ибатуллин составындагы экипаж тиз арада машинаны куа чыктылар. Шәһәрдән 6 чакрым ераклыкта, Самара өлкәсендә жинаятьчәнең туктатылар. Ул берничә гапкырлар жинаять эшләве өчен эзләнгән торган, хәзергә вақытта беркайда да эшләмәүче Сергей Лукоянов булып чыкты. Егетләр соңынан исәпләл алдылар: жинаятьне ачуга сәгать ярым вакыт киткән икән. Менә бу тизлек!

Х. ӘЮПОВ,

Бикүледә бер очрашу

Уңганнар күп биредә

Чөчү төмамланды

СОҢГЫ көннәрдә һаваның жылынып, жылларнең кайнарланып китүе игенчене янә пошаманга салды. Жирдә дым беткәнче чөчүргә—ашыгырга, ашыгырга кирәк. Эң өлгөр хужалыклар язгы кыр эшләрен бетерүләре турында хәбәр бирә башладылар инде. Һәр нәрсәнең үз вақыты шул.

Муса Жәлил исемендөгә колхоз игенчеләре шулайрак фикер йөртәләр. Аннан өстәп куялар:

—Шөкер, без дә бик вакытлы өлгөрәбез. Ел гына уңай килсен.

Бүген хужалыкта соңгы гектарларда эшне төмамлайлар—шуна ишарә ясаулары игенчеләрен. Эңә 230 гектарлы чөгендер плантацияләрен соңгы басуында эш чын мәгънәсендә гөрли: Фәрит Хәсәншин, Исламгәрәй Сатдаров һәм Ислам Зәйдуллин агрегатлары тизлекләрен дә, сабырлыкларын да соңгы басуның соңгы гектарларына кадәр саклай алганнар, күз генә тимәсен. Фәрит һәм Исламгәрәй—кордашлар, якин дуслар. Биографияләре дә, холык-фиғыльләре дә, эшкә мөнәсәбәтләре дә күп яктан охшаш. Һәр икесе 13 ел тракторда эшлеләр. 1982 елдан

бирле чөгендер плантацияләре алар карамагында: үзләре чөчөләр, рәт араларын эшкәртәләр, үзләре үк казылар да. Икесе дә гажәеп тырыш, намуслы хезмәтләре белән хөрмәт яулаганнар. Быел исә үз араларына Госман Зәйдуллинны да алганнар. Дөрөс, Госман техника тирәсендә янә кеше түгел, киң профильле механизатор. Жәлләрен гел ашык жыю комбайнына утыра ул. Быел да шул хезмәтен давам итмәкче, ә язын менә чөгендер чөчү серләрен үзләштердә. Чөчүчеләр Рәшит Сабиров, Камил Мусин, Һади Кәлимуллин белән бик килешеп, көнлек нормаларын арттырып үтәп эшлеләр механизаторлар. Э аларга жир эзерләүдә Хатыйп Гайнетдинов, Рәмиль Әхмәтов бер дә өзеклек тудырмадылар. Орлык белән тәэмин итү Идеал Нуретдинов өстендә булды. Шөкер, эштә аеруча өзеклек тумады, техника чыгымчыламады. Бу—чөгендер чөчүгә генә дә кагылмый. Хужалык быел кичергән иң зур кыенлык—жирләрен тигез өлгөрмәвә иде. Сайлап, әледән-әле күчеп эшләргә туры килдә. Әле ярый егетләр тәжрибелеләр иде, эшкә

бик жаваллы карадылар. Бөртекле культуралар чөчүдә Хатыйп Гайнетдинов, Минтаһир Әбделвәлиев агрегатлары иң төп эшне алып бардылар. Минтаһир соңгы эш итеп карабай чөчә эңә. Ул аны бүген төмамлайчак. 108 гектарлы жирдә кукуруз чөчүне исә Гомәр Вәлиев берүзе башкарып чыкты. Көнлек норманы һәрвакыт 150—180 процентка үтәп килдә ул. Әлбәттә, жир эшкәртү тиешенчә үткөрелмәгән булса, сыйфатлы чөчү турында хыялланырга гына калыр иде. Әмма Якуб Әхмәтсәгыйров, Мәүлет Мостафин, Сәйдәш Шәрифиллин, Рәшит Шәвәлиев чөчеләсе майданнарны бер дигән итеп эшкәртеп бардылар. Орлыкка килсәк инде, анысын агулау Хәниф Батдалов, Минтаһир Ибәтуллин, Гомәр Шакиров кебек уңганнар кулыннан үтте. Аны салып торы Ильяс Мусин белән әле армиядән кайткан Фәнил Жаббаровка тапшырылган иде. Алар эшенә бер генә кырын сүз әйтерлек булмады.

Чөчү барышында зур өзеклекләр булмады, дигән идея, Димәк, техника сыйфатлы, ышанычлы көйләнгән?

—Ремонтчыларга сүз әй-

терлек түгел,—ди колхоз рәисе М. Һ. Исхаков,—эңә пенсионер тимерчеләр Галижан ага Закиров белән Хәбиб ага Рәхмәтуллин үзләре генә дә алтын бөзәсә кешеләр, Токарь Хәлид Гайнетдинов та ремонт чорында бик әйбәт эшлеләр. Әлбәттә, бу эшләренә оештыру нигездә инженер Һ. Шакиров жылкәсенә төшкән. Күчмә ремонт бригадасының чөчү чорында өзеклексез эшләвендә дә аның хезмәт өлеше юк түгел. Э менә тимерче агайларның теләк, омтылыш белән эшләүләренә чын күңелдән хайран калырлык. Соңрак без Галижан аганың үзе белән сөйләшеп алдык.

—Яшьләр тимерче һөнәренә дәрәжәсен аңламыйлар,—ди ул.—Э минем үзөбәсен урынга алмаш әзерлисем килә.

Тимерчегә алмаш булыр...

Район авылларына барган саен сүз иярә сүз чыгып ике тема күтәрелә дә куя. —Хужалык аерылгач, колхозчылар иркен сулап жибереләр. Үзөбәзгә диеп эшлиләр, житәкчеләр белән дә уртак тел тиз табылды. Муса Жәлил исемендөгә

колхозда бу сүзләрен Идеал Нуретдинов әйтте, калган механизаторлар бер сүзсез жөпләделәр. Күп кирәкме соң хезмәт кешесе кәефен күрергә? Эңә узган ел колхозчыларга салам, печән таратылды. Халык сырын-бозавын гына түгел, атын да асрады. Мона кадәр биредә 50 гектар күпеллек үлән жире булган. Хәзер, эңә, сөбханалла—200 гектар күпеллек үлән жире хөтфәдәй куе булып күтәрелеп киткән. Менә бит ул байлык кайда—асра сьер, үстер малтуар. Колхоз авылы гешеләре өчен тудырылыч кылган бердөнбер уңайлык түгел бу. Быел хужалык колхоз исәбәннән 5 фатир салырга ниятли. Кибетнең бер почмагын реконструкцияләп пекарня итәргә уйлайлар. Жинәзлар алынган, эшкә керешелгән. Фермалар яңартыда, авыл культура йортына капитал ремонт үткәру планлаштырыла. Ферма юлларын күтәртеп таш жәю дә былга кара. Шулай хужалык акрынлап үсә, төзекләнә, киләчәккә перспективасы да киңәя һәм бу, әлбәттә, яшьләр күзәннән дә читтә калмый. Соңгы 1—2 елда гына да егетләрен күбесе туган колхозларында калуны хуп

күрәләр. Эңә Фәнил Жаббаров, Сәйдәш Шәрифиллин, Илшат Шәвәлиев, Рушан Яруллин, Рәшит Шәвәлиев шулай авылда калырдай күренәләр. Рәмиль Әхмәтов һәм Ирек Ганиев армиягә киткәнче бик матур гына эшләп йөриләр әле. Әмма... Анысын—икенче теманы да Идеал ага ачып салды.

—Бер дигән егетләр бар колхозда. Санасаң, шәт 40—50 буйдак исәпләнеләр. Берсеннән-берсе булдыкчылар, берсеннән-берсе уңганнар. Э менә кәләшләр юк! Нишләргә?

Чынлап та, хужалыкта 50 ләп егет исәпләнә икән. Менә кемнәргә тапшырасы Галижан аганың тимерче һөнәрен! Ул алар арасынан иң жегәрле, иң сәләтлесе сайлап алыр әле, алмаш әзерләп үзәнә. Тик менә алардан соңгы давам мәсәләсен кем хәл итәр? Әлегә без кызлар колагына беренче рекламаны биреп карыйбыз: Бикүлегә кызлар кирәк, егетләргә кәләш кирәк.

Шаярту дип кабул итмәгез, кызлар! Кем белә, бәлки бәхетегез нәкъ Бикүледә сезне көтәләр? Э жирләр биредә ундырышы, халык эшчән, киң күнелле. Шуна да без Бикүле кырларына мул уныш белән бергә авылга туйлар да телибез.

С. ХӘЙРУЛЛИНА.

Бер колхоз уңганнары

«Родина» колхозының товарлык-дунгызчылык фермасы унышлары турында укучы хәбәрлар инде. Ферма мөдире Д. Ф. Мостафин житәкчеләгендә бу коллектив күрсәткеләрен яхшырта бара. Уңган апрель аенда да ферма эшчәннәре маллардан 403 грамм тәүлеклек артым алуға ирештеләр.

Рәсемдә сез әлеге коллективның ике эшчәсен—дунгыз караучылар Елена Васильевна Кузнецова һәм Раиса Павловна Юхмалчинаны күрәсез. Алар икесе дә ана дунгызлар карыйлар.



Эшкә намуслы карашлары, тырышлыклары нәтижәсендә хезмәтләрендә матур күрсәткеләргә ирешәләр. Соңгы балалатуда алар һәр ана дунгыздан 8 әр бала алып, үрчемнең сәламәт үсүен тәэмин иттеләр. Алар караган дунгызлардан апрель аенда алынган тәүлеклек артым уртача колхоз күрсәткеләннән байсак югары—420 грамм тәшкил итте. Бу әлбәттә, һәр ике хатын-кызның да тынгысыз хезмәте нәтижәсе.

Эңә шулай эшиләр колхоз уңганнары. Алар ил табынын баету өчен көчләрен, энергияләрен кызганмыйлар.

Н. Азизов фотолары.

Төзүчеләр өлеше

Норлат үсә, зурая, матурлана бара. Шәһәрбездән социаль йөзән үзгәртүдә 53 нче СМУның да өлеше зур. Төзүчеләрен иң төп заказчылары—Норлат нефть һәм газ чыгару идарәсе. Заказ буенча планда каралган нефть чыганаclarын файдалануга хәзерлек эшләре алып бару белән бергә, 53 нче СМУ торақ йортлар салу, башка социаль-көнкүреш объектлары житкәру юнәлешендә дә эшли.

Хәзерге вакытта бер 75 һәм ике 60 квартиралы йортлар төзеләп ята. Соңгысының 6 нчы номерлысын икенче кварталда кулланырга тапшыру күздә тотыла.

Балалар бакчаларына ихтыяж зурлыкны исәпкә алып, нәниләр өчен 330 урынлы бик матур, уңайлы проект буенча бакча салына. Хәзерге вакытта беренче корпус төзеләп бетеп, икенчесенә нигез салу эш-

ләре бара. Иван Александрович Моисеев житәккәлгән бу участка төзелеш идарәсе буенча алдыңгы Виктор Васильевич Трифонов бригадасы эшли. Мастер Александр Елизарович Пимуллин бу бригада егетләре ташчылар Юрий Васильевич Алексеев, Владимир Васильевич Семенов, Анатолий Васильевич Михайлов турында бик мактап сөйлә. Нефтьчеләрен подрядчысы буларак төзүчеләр эш алып бара торган тагын бер объект—пионер лагерә. Аны өлгертү якин киләчәккә планлаштырылган.

Идарә НГДУ заказларынан тыш та шәһәр өчен мөһим булган социаль-культура объектлары сала. Мәсәлән, сатып алучылар өчен зур бүләк—бөтен уңайлыклары булган сәүдә үзәген төзү бара. Монда мастер Нина Андреевна Алексашкина житәккәлгән (В.В. Трифонов бригадасы), Ва-

дим Булатов, Валерий Михайлов звенолары ташчылары, эретеп-ябыштыручы Владимир Уткин, Виктор Аринин, газ кискәче беләт эшләүчеләр Наил Жәләлов, Сергей Смирновлар аеруча тырышлык күрсәтәләр.

Шәһәрне су белән тәэмин итүнең кискенлеген күздә тотып, төзүчеләр чистарту корылмаларының икенче кварталында төзеп бетерү өчен тырышалар. Икмәк заводын сала башлау да бүгенге көнгә кичектергесез ихтыяжларын истә тотып эшләнә.

Әмма төзүчеләр эшендә бар да ал да гөл түгел әле. Бөтен ил буенча экономик торгынлык, әлекке элементләрен өзәлдә төзүчеләр кулына да нык суга, билгеле. Ләкин алар мөһимлекләрен, әлекке элементләрен кинрәк файдаланып, эш темпларын киметмәскә тырышалар.

Р. ШӘЙХУЛЛИНА.



Сыйфат беренче планга

Ит комбинаты коллективы үзәндә житештерелә торган продуктның сыйфатына һәм ассортимент төрлелеген арттыруга зур игътибар бирә. Шуна мисал буларак, сәүдәгә чыгарыла торган III сорт пешкән «Симбирская», III сорт «Нововаренная» колбасалары сатып алучылар тарафыннан аеруча яратып кабул ителә баш-

лады. Агымдагы елның дүрт аенда ит комбинаты коллективы 45 тонна продукция житештердә, 61 мең сумлык товар реализацияләнде.

Шундый күркәм унышларга ирешүдә колбаса це-

хы мастеры Мария Артемовна Ануфриева, эшчеләр арасынан Мария Николаевна Догатова, Анна Дмитриевна Черемесова һәм башкалар үзләреннән зур өлеш керттеләр.

Т. КУБАСОВА, экономист.

ТЕЛЕВИДЕНИЕ

СИШӘМБЕ
28 МАЙ
КАЗАН КҮРСӘТӘ
17.15 Мультифильмнар.
17.45 Казан шәһәренең 11 нче музыка мәктәбендә укучылар һәм укытучылар концерты.
18.30 «Нәтижә». Бәрәнге кыры ярдәм кәтә.
19.00 «Татарстан».
19.30 «Әлли-бәлли-бәү».
19.40 ТССР Югары Советы сессиясендә.
21.40 Тапшырулар программасы.

I ПРОГРАММА
6.30 «Иртә».
9.00 «Актуаль репортаж».
9.20 В. Распутин. «Рудольфис». Фильм-спектакль.
10.35 Мультифильм.
11.00 «Балалар сәгәте».
12.00 «ТЯХ».
12.15 «Позиция».
13.15 Л. Бермен уйный (фортепиано).
14.30 Документаль фильм.
15.00 «ТЯХ».
15.15 «Дәүләт чиге». 5 нче фильм. «Кырык беренче ел». 2 нче серия.
16.25 «Мавыгучылар дөнъясы».
16.40 «Чемпионнар белән бергә».
16.55 Документаль фильм премьерасы.
17.45 «Балалар музыка клубы».
18.30 «Меридиан».
18.45 «Цхинвали балалары».
19.35 Н. Пейко. «Квинтет-вариация»
19.40 Кыска метражлы нәфис фильмнар премьерасы.
21.00 «Вақыт».
21.45 «Вид» тәкъдим итә: «Могжизалар кыры».
22.40 «Театр + ТВ».

II ПРОГРАММА
8.15 Документаль фильм премьерасы.
8.45 Балалар өчен фильм.
9.50 Мультифильм.
10.15 «Компьютер белән диалог».
11.00 С. Туликовның лирик жырлары.
11.30 «Меридиан».
13.15 «Хәбәрләр».
13.30 «Яшәгән, ди, өч юан». Нәфис фильм.
14.35 «Солдат мемуарлары». 3 нче фильм.
15.30 Ритмлы гимнастика.
21.45 РСФСР халык депутатларының IV съездында. Тәнәфестә—«Хәбәрләр».
23.45 СССР Югары Советы сессиясендә.

ЧӘРШӘМБЕ
29 МАЙ
КАЗАН КҮРСӘТӘ

Көлү—артерияләр һәм эчәкләр «гимнастикасы» һәм бит өчен табигый массаж гына түгел, ул йокысызлыктан арындыручы да, хәтта кайбер очракларда астманы дөвалаучы да.
Шулай итеп, көлегез! Шөкер, көләр нәрсәләр бездә житәрлек...

17.25 Композитор М.Яруллин бездә кунакта.
18.00 «Ватандашларым минем...»
18.25 Халык предприятие-се. Нәрсә ул? (КЭМЗ. Хосусыйлаштыру тәҗрибәсе).
19.00 «Татарстан».
19.30 Футбол. Европа чемпионатына сайлап алу матчы.
20.15 «Тыныч йокы, нәниләр».
20.30 «Әлли-бәлли-бәү».
21.10 «Баянчылар кунакханәсе». Баянчылар А.Кәримов һәм Ш. Нуриев бездә кунакта.
21.35 Реклама.

I ПРОГРАММА
6.30 «Иртә».
9.00 «Эшлекле курьер».
9.20 «Пирут»—Свердловскидан.
10.35 «Балалар музыка клубы».
10.50 Кыска метражлы нәфис фильмнар.
12.00 «ТЯХ».
12.15 «Театр + ТВ».
15.00 «ТЯХ».
15.15 «Чүлдәге гажәп пейзаж». Нәфис фильм.
16.20 «Мавыгучылар дөнъясы».
16.35 «Калинка» рус халык инструментлары ансамбле концерты.
16.55 «Балалар сәгәте» (инглиз теле дәресе белән).
17.55 «9 нчы студия».
18.55 Мультифильмнар.
19.30 Концерт.
20.00 РСФСР Президенты постына кандидатлар тәкъдим итәбезд.
21.00 «Вақыт».
21.45 Теннис. Франциянен ачык чемпионаты.
22.05 Футбол. Европа чемпионнары кубогы. Финал. Тәнәфестә—Теннис. Франциянен ачык чемпионаты.

II ПРОГРАММА
8.00 Иртәнге гимнастика.
8.15 Фәнни-популяр фильм.
8.35 Фильм-концерт.
9.05 Балалар өчен фильм.
10.10 Лев Лешенко концерты.
11.10 Мультифильм.
11.30 «Ничек яшисең, Россия». Документаль фильм.
12.40 «С» бригадасы.
13.20 Телефильм.
13.30 «Яшәгән, ди, өч юан». Нәфис фильм.
14.35 Концерт.
15.15 «Манера».
17.00 «Самагарт». Самараның яшь шагыйрьләре.
21.45 СССР Югары Советы сессиясендә.
22.45 «Коллаж».
22.50 «Хәбәрләр».
23.05 «Минем чегәннәрәм».

Нәфис фильм.
ПӘНЖЕШӘМБЕ
30 МАЙ
КАЗАН КҮРСӘТӘ
17.25 «Синең туган—минем туган». Нәфис фильм.
18.40 «Иң матур жыр». Балалар жырлары конкурсы йомгаклары.
19.00 «Татарстан».
19.30 «Актуаль интервью».
«Тел һәм безнең киләчәк без». Тапшыруда «Мәгариф» журналының баш редакторы Ф. Шәрифүллин катнаша (татар телендә).
19.45 «Әлли-бәлли-бәү».
19.50 «Телесеанс». Яшьләр программасы.
20.45 Реклама.
20.55 Тапшырулар программасы.

I ПРОГРАММА
6.30 «Иртә».
9.00 «МВД белешмәләре буенча».
9.20 Футбол. Европа чемпионатына сайлап алу матчы. СССР—Кипр жыйелма командалары. 2 нче тайм.
10.10 «Чемпионнар белән бергә».
10.25 Мультифильм.
10.35 Документаль фильм.
11.00 «Балалар сәгәте».
12.00 «ТЯХ».
15.15 «Иван». Нәфис фильм.
16.25 «Мавыгучылар дөнъясы».
16.40 «Әни, эти һәм мин».
17.10 Документаль фильм.
18.10 «Рококо».
18.30 «Меридиан».
18.45... уналтыга кадәр һәм өлкәнрәк.
19.30 «Реликт» вокаль триосы чыгышы.
19.50 Нәфис фильм премьерасы. «Даладагы ату».
21.00 «Вақыт».
21.45 «МВД белешмәләре буенча».
22.00 «Эфирда музыка».

II ПРОГРАММА
8.00 Иртәнге гимнастика.
8.15 Документаль фильм премьерасы.
8.40 Н. Чепрага жырлы.
9.05 Балалар өчен фильм.
10.10 Б. Туманян катнашында концерт.
10.50 «Отрадтагы гыйбадәтханә».
11.30 «Совершенно секретно» газетасы таныштыруы.
13.00 «Александр Солженицын сүзе».
13.30 «Ирләр дуслыгы». Нәфис фильм.
14.35 «Лонго Май—озак яшә». 1 нче тапшыру.
15.10 «Экранда 01 хезмәт».
23.15 Концерт.

23.45 «Өяз тормышындагы кайбер нәрсәләр». Нәфис фильм.

ЖОМГА
31 МАЙ
КАЗАН КҮРСӘТӘ
17.05 «Күрелмәгән гасыр башы». Нәфис фильм.
18.20 «Редакциягә хат килде». Тележурнал.
19.00 «Татарстан».
19.30 «Жомга көн кич белән». Альманах.
20.15 «Тыныч йокы, нәниләр».
20.30 «Әлли-бәлли-бәү».
21.20 «Гримсыз гына». Телевизион фильм.
20.40 Эстрада концерты.
21.40 Тапшырулар программасы.

I ПРОГРАММА
6.30 «Иртә».
9.00 Г. Телеман. Си бемоль мажор сюитасы.
9.30 Документаль фильм.
10.10 «...уналтыга кадәр һәм өлкәнрәк».
10.55 «Даладагы ату». Нәфис фильм.
12.00 «ТЯХ».
15.15 «Нәфис» фильм.
16.25 «Мавыгучылар дөнъясы».
16.40 Рус жырлары ансамбле концерты.
17.05 «Жиңгүчеләр» тапшыруы сәхифәләреннән.
18.30 «Меридиан».
18.45 Мультифильмнар.
19.20 Концерт.
20.00 РСФСР Президенты постына кандидатлар тәкъдим итәбезд.
21.45 «Вид» тәкъдим итә: «Дело», «Шоу-биржа», «Музобоз», МТВ.
21.00 «Вақыт».
00.00 «ТЯХ».

II ПРОГРАММА
8.00 Иртәнге гимнастика.
8.15 Документаль фильм премьерасы.
9.10 Балалар өчен фильм.
10.15 «Музыкаль телеабонемент».
11.15 Мультифильм.
11.30 Документаль фильм.
12.00 «Миссис СССР—миссис Америка». Конкурс.
13.30 «Мәхәббәт гафу итми». Нәфис фильм.
14.35 А. Дольский жырлы.
15.05 «Лонго Май—озак яшә». 2 нче тапшыру.
21.45 Классик музыка концерты.
22.00 «Матбугат ложасы».
23.00 «Хәбәрләр».
23.15 Нью-Йорк университеты профессоры Александр Янов белән очрашу.
23.50 Волейбол. Дөнъя лигасы беренчелеге. Ирләр СССР—Япония жыйелма командалары.

Владимир Георгиевич МЕДВЕДСКИЙ

24 майда 77 нче яшендә жирле билгеләмәдәге персонал пенсионер, ике «Почет Билгесе», Хезмәт Кызыл Байрагы орденнары кавалеры һәм бик күп медальләр хужасы, Норлат шикәр заводының беренче директоры 1949 елдан КПСС члены ВЛАДИМИР ГЕОРГИЕВИЧ МЕДВЕДСКИЙ вафат булды.

В. Г. Медведский 1914 елның 25 октябрендә Украина ССРның Винница өлкәсе Ямполь районы Тростянец авылында эшче гаиләсендә туган. Ул үзенең хезмәт юлын 1928 елда Горновск шикәр заводында өйрәнчек слесарь булып башлай. 1938 елда, шикәр рафинад промышленностиның Одесса механика-технологик техникумын тәмамлагач, Медведский Киев өлкәсендә Смола шәһәре шикәр-рафинад заводында мастерской мөдире булып эшли.

Владимир Георгиевич 1941 елдан алып 1956 елга кадәр Куйбышев өлкәсендә Тимашев шикәр комбинатында жылылык ТЭЦы начальнигы директор булып эшли. 1956 елдан алып иптәш Медведский безнең Норлат шикәр заводын үстерүгә бөтен көчен, белемен, тәҗрибәсен бирә. Бу жаваплы

Х. Х. Морадыймов, Ә. В. Мөлеков, А. А. Коростелев, В. В. Богатиков, Ф. Ш. Галимов, В. В. Иванов, Л. Н. Газизуллина, Х. Х. Гатин, А. П. Шамкин, Т. А. Назарова, Ю. В. Терентьев, Ә. Н. Миназов, Р. С. Чак-

постта Владимир Георгиевич зур энергия, максатчанлык белән хезмәт итте. Ана югары таләпчәндлек, эшлеклелек, принципнальлек һәм оештыру осталыгы, кешеләр турында даими кайгыртучанлык хас иде. Ул шикәрчеләр поселогының социаль-культура йөзен үзгәртүгә зур әһәмият бирде.

Тирән ихтирамлы, ягымлы кеше буларак, ул барлык коммунистларның, завод хезмәтчәннәренең, шәһәр һәм район халкының ихтирамын казанды. Иптәш Медведский КПССның Октябрь райкомына член, район Советына депутат итеп берничә кат сайланды. Аның хезмәтләре Ватан бүләкләре белән билгеләп үтелде.

1974 елда В. Г. Медведский ласкы ялга чыкты, ләкин үзенең туган заводы белән элемтәне гомеренә соңгы көннәренә кадәр өзмәде. Ул завод ветераннары советының актив члены иде. Озак вакытлар буе халык контроле группасына житәкчелек итте, яшь белгечләр остасы иде.

Кеше, коммунист, намуслы, ярдәмчел, тыйнак иптәш В. Г. Медведский истәлегә безнең йөрәкләрдә озак сакланыр.

махчев, Ф. М. Галимов, Г. К. Пакшин, И. И. Петров, Г. К. Гыйматдинов, Ә. И. Сөләйманов, Ш. В. Кашапов, Л. Н. Горшенина, Л. Н. Соколова, В. И. Миронов, В. Е. Якшин.



Япониянен Кагава префектурасында үткәрелгән кабак үстерү чемпионатында 42 яшьлек Сиодзи Сиран чемпион булды. Узган жәйдә ул 199,2 килограмм авырлыгындагы кабак үс-

терде. Ярышта барлыгы Япониянен 18 префектурасынан 183 кеше катнашты. Рәсемдә: чемпион үзенең «рекорды» белән.

КИОДО—ТАСС фотосы.

МӨХӘРРИР

Ә. У. АБДУЛЛИН.

Ужыдыгызмы, ишеттегезме?

х х х
Сатып алучыларны алдау нәтижәсендә хөкүмәткә ел саен 10,7 млрд. сум зыян килә.

х х х
Торак-коммуналь хужа-

лыкта һәм хезмәт күрсәтүдә заказчыларны алдау һәм алардан акча кысу нәтижәсендә килгән зыян 2,6 млрд. сум.

х х х
Дәүләт сәүдәсеннән алынган алкогольле эчемлекләр

белән яшертен сату итү безнең кесәдән тагын 100 млн. сумны суырып чыгара.
«Күлгәдәге» экономикага китә торган сумманың гомуми күләме—60 млрд. сум.

Учредительләр— халык депутатларының Октябрь район Советы, КПССның партия оешмасы.
Газетада язмалары басылган авторларның фикерләре бу әле редакция фикере дигән сүз түгел.

РЕДАКЦИЯНЕН АДРЕСЫ: 423000, Норлат шәһәре, К. Марк урамы, 19.
ТЕЛЕФОННАР: мөхәррир—2—12—14, 2—21—81, мөхәррир урынбасары—2—10—44, рус теленә һәм чуваш теленә тәрҗемә буенча мөхәррир урынбасарлары—2—15—63, социаль-экономика бүлегенә—2—22—51, жаваплы секретарь—2—14—16, хатлар бүлегенә һәм бухгалтерия—2—18—67.

Газетаны Фидания ХӘЙРЕТДИНОВА жыйды. Асия МОРАТХАНОВА верстка ясады. Фирдания ХУЗЯХМЕТОВА басты. Корректор—Зөлфия ВӘЛИЕВА.